

24/11/2025

07.40 PM

آداب

یہ آکاش وانی سرینگر ہے -
اب آپ شبیر الزمان سے خبریں سنئے
پہلے اہم خبروں کی سُرخوں پر ایک نظر۔

ہیڈ لائنز

*..... لیفٹنٹ گورنر منوج سنہا نے سنجوان جموں میں جموں کشمیر پولیس کے کمانڈو ٹریننگ سینٹر میں جاری تربیتی پروگراموں کے بارے میں کی جانکاری حاصل۔

*..... بجلی فیس میں اضافے سے متعلق کوئی بھی منصوبہ حکومت کے زیر غور نہیں // وزیر اعلیٰ عمر عبداللہ۔

*..... جسٹس سوربہ کانت نے ملک کے 53 ویں چیف جسٹس کی حیثیت سے لیا حلف۔

اور

*..... بالی وڈ کے مشہور اداکار دھر میندر فوت۔

لیفٹنٹ گورنر

لیفٹنٹ گورنر منوج سنہا نے آج سنجوان جموں میں جموں کشمیر پولیس کے کمانڈو ٹریننگ سینٹر کا دورہ کر کے وہاں جاری تربیتی پروگرام کا جائزہ لیا۔ انہوں نے تربیتی کورسوں کے تحت عملاتی جا رہی مخصوص سرگرمیوں کے بارے میں بھی جانکاری حاصل کی۔ منوج سنہا کو آپریشنل تیاریوں نیز تربیت پانے والوں کو دہشت پسندی کا مقابلہ کرنے سے متعلق خصوصی تربیت کے مختلف پہلو

ن سے بھی آگاہ کیا گیا۔ اس موقع پر ڈائریکٹر جنرل آف پولیس نلن پرہات ، سپیشل ڈی جی ن کوآرڈینیشن ایس جے ایم گیلانی ، داخلہ محکمے کے پرنسپل سیکریٹری چندریکر بھارتی اور کئی دیگر افسران بھی موجود تھے۔

وزیر اعلیٰ

جموں کشمیر میں انتہائی چھوٹے ، چھوٹے اور درمیانہ درجے کے کارخانوں کے لئے مالی نظام کو مستحکم کرنے کی غرض سے آج جموں میں وزیر اعلیٰ عمر عبداللہ کی موجودگی میں صنعت کے مابین مفاہمت Stock Exchange of India Limited و حرفت محکمہ جموں کشمیر اور نیشنل نامے پر دستخط کئے گئے ۔ وزیر اعلیٰ نے اس موقع پر کہا کہ حکومت جموں کشمیر کے کو قومی اور بین الاقوامی سطح تک لے جانے کے لئے وعدہ بند ہے ۔ SMEs اور MSMEs

جسٹس سورہ کانت

جسٹس سورہ کانت نے آج ملک کے 53 ویں چیف جسٹس کی حیثیت سے حلف لیا۔ صدر جمہوریہ درویدی مرمو نے راشٹریتی بھون میں منعقدہ ایک تقریب کے دوران

نہیں عہدے اور راز داری کا حلف دلایا۔ جسٹس سورہ کانت نے جسٹس بی۔آر گوئی کی جگہ ± لی، جو کل اپنے عہدے سے سبکدوش ہوئے۔ نائب صدر سی پی رادھا کرشنن ، وزیر اعظم نریندر مودی ، لوک سبھا سپیکر اوم برلا ، مرکزی وزراء امت شاہ ، راج ناتھ سنگھ ، جے پی نڈا اور کئی دیگر اہم شخصیات بھی حلف برداری کی تقریب پر موجود تھیں ۔

چیف سیکریٹری

چیف سیکریٹری اٹل ٹلو نے 26 نومبر کو منائے جانے والے سموڈھان دوس کے سلسلے میں جموں کشمیر بھر میں کی جا رہی تیاریوں کا جموں میں منعقدہ ایک میٹنگ میں جائزہ لیا ۔ انہوں نے کہا کہ اس دن قومی سطح کے پروگرام کے ساتھ ساتھ جموں کشمیر میں بھی صبح گیارہ بجے آئین کا تمہید پڑھا جائے گا ۔ انہوں نے تمام محکموں کو ہدایت دی کہ وہ تمام سرگرمیوں کے موثر انعقاد کو یقینی بنانے کے لئے باہمی تال میل کے ساتھ کام کریں ۔

مفتی اعظم

جموں کشمیر کے مفتی اعظم مفتی ناصر الاسلام نے کہا ہے کہ دہشت گردی کا نہ کسی مذہب اور نہ ہی انسانیت سے کوئی سروکار ہے ۔ آج سرینگر میں ایک پریس کانفرنس کے دوران انہوں نے دلی دھماکے اور پہلگام حملے کی سخت مذمت کرتے ہوئے جہاں قصورواروں کو سزا دینے کی ضرورت اجاگر کی ، وہیں انہوں نے کہا کہ ملک کے مختلف حصوں میں نوکری ، پڑھائی یا تجارت کرنے والے کشمیری بہتر اور دوستانہ سلوک کی توقع رکھتے ہیں ۔

مفتی اعظم مفتی ناصر الاسلام نے بجلی فیس کی شرحوں میں مجوزہ بیس فیصد اضافے کو بھی عوام مخالف اور غیر منصفانہ قرار دیا ۔

-----MUFTI -----

پیپلز ڈیموکریٹک فرنٹ

پیپلز ڈیموکریٹک فرنٹ کے صدر حکیم محمد یاسین نے صبح اور شام کے دوران استعمال ہونے والی بجلی کی قیمتوں پر بیس فیصد اضافے کے حکومت کے مجوزہ منصوبے کی سخت نکتہ چینی کی ہے۔ ایک بیان میں انہوں نے کہا کہ اس فیصلے سے جموں کشمیر کے غریب اور متوسط طبقوں پر کافی مالی بوجھ پڑے گا۔

وزیر اعلیٰ

ادھر وزیر اعلیٰ عمر عبداللہ نے کہا ہے کہ بجلی فیس میں اضافے سے متعلق کوئی بھی منصوبہ حکومت کے زیر غور نہیں ہے۔ جموں میں میڈیا نمائندوں کے ساتھ بات کرتے ہوئے انہوں نے ان خبروں کو محض افواہیں قرار دیا۔

شہیدی دیوس

آج سیکھوں کے نوویں گرو، گرو تیغ بہادرجی کا 350 واں شہیدی دیوس منایا جا رہا ہے۔ گرو تیغ بہادر جی نے، گرو نانک دیو جی کی تعلیمات، عام کرنے کیلئے پورے ملک کا سفر کیا تھا۔ صدر جمہوریہ درو پدی مرمو نے گرو تیغ بہادرجی کو ان کے شہیدی دیوس پر خراج عقیدت پیش کیا ہے۔

لیفٹنٹ گورنر منوج سنہا نے بھی گرو تیغ بہادر جی کو ان کی برسی پر خراج پیش کرتے ہوئے کہا کہ انہوں نے قربانی، بہادری اور بھائی چارے کی لازوال مثال قائم کی۔ انہوں نے کہا کہ اخلاقی اقدار، سچائی اور انسانی وقار کے تحفظ کیلئے گرو جی کی جدوجہد اور عظیم قربانی لوگوں کیلئے مشعل راہ بنی رہے گی۔

پارلیمنٹ ممبر سردار شمی اوبرائے اور نیشنل کانفرنس کی اقلیتی سیل کے کنوینئر سردار جگدیش سنگھ آزاد نے شری گرو تیغ بہادرجی کو ان کے 350 ویں شہیدی دیوس پر خراج عقیدت ادا کرتے ہوئے انہیں انسانیت، عدم تشدد، بھائی چارے اور فرقہ وارانہ ہم آہنگی کی ایک مثال قرار دیا۔

دھرمیندر

بالی وڈ کے معروف اداکار دھرمیندر آج طویل علالت کے بعد فوت ہو گئے۔ ان کی عمر 89 برس تھی۔ بھارتی سنیما میں انہوں نے 1960 میں بنی ”دل بھی تیرا ہم بھی تیرے“ فلم سے اپنے کیریئر کی شروعات کی۔ انہوں نے تین سو سے زیادہ فلموں میں اپنی اداکاری کے جوہر دکھائے جن میں شولے، چپکے چپکے اور پھول اور پتھر جیسی سُر پٹ فلمیں بھی شامل ہیں۔

دھر میندر کو 2012 میں پدم بھوشن ایوارڈ سے بھی نوازا گیا اور وہ 2004 سے 2009 تک لوک سبھا کے ممبر بھی رہ چکے ہیں ۔

لیفٹنٹ گورنر منوج سنہا نے بھی بالی وڈ اداکار دھر میندر کے فوت ہونے پر دکھ کا اظہار کیا ہے ۔ ایک تعزیتی پیغام میں انہوں نے کہا کہ فلم انڈسٹری نے ایک ایسے کامیاب اداکار کو کھو دیا ہے جنہوں نے دہائیوں تک اپنی بے مثال اداکاری سے لوگوں کو محظوظ کرایا ۔ ایل جی نے آنجہانی کی روح کے ابدی سکون کے لئے دعا کی ۔

وزیر اعظم لیبر اصلاحات

وزیر اعظم نریندر مودی نے کہا ہے کہ حکومت کی طرف سے لائے گئے نئے لیبر اصلاحات سے اقتصادی منظر نامے کو تقویت بخشنے ، خواتین کامگاروں کو با اختیار بنانے اور عالمی میں ملک کی شبیہ بہتر بنانے کے حکومت کے عزم کی عکاسی ہوتی Value Chain سطح پر ہے ۔

مرکزی وزیر منسکھ منڈاویہ کے مضمون کو سانجھا کرتے ہوئے وزیر اعظم نے کہا کہ دنیا بھارت کو ایک بھروسہ مند عالمی شراکت دار کے طور پر تسلیم کر رہی ہے ۔

بریک

یہ خبر یں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوانی کے موبائل ایپلیکشن نیوز آن

غلام حسن صوفی

جموں کشمیر اکیڈمی آف آرٹ کلچر اینڈ لینگویجز اور نیشنل سوسائٹی فار ہیومن ویلفیئر کے اشتراک سے ٹیگور ہال سرینگر میں آج وادی کے ایک معروف گلوکار استاد غلام حسن صوفی کو خراج عقیدت ادا کرنے کے لئے موسیقی کا ایک پروگرام منعقد کیا گیا جس دوران کئی نامور فنکاروں (وحید جیلانی ، قیصر نظامی ، منیر احمد میر ، اعجاز راہ ، اسد انجم ، محمد شفیع ملک اور ایڈوکیٹ عاقب اسد) نے مرحوم استاد غلام حسن صوفی کے کشمیری گیتوں کو گایا کر ان کے تئیں اپنے خراج کا اظہار کیا ۔

آکاشوانی سرینگر کے سابق ڈپٹی ڈائریکٹر جنرل بشیر عارف کی صدارت میں منعقدہ اس تقریب پر محکمہ اطلاعات کے جوائنٹ ڈائریکٹر سید شہنواز بخاری ، کلچرل اکیڈمی کے ایڈیشنل سیکریٹری کشمیر یونیورسٹی کے سینئر پروڈیوسر ڈاکٹر طارق خاور کے علاوہ EMMRC عدیل سلیم ، فنکاروں ، شاعروں اور ادب نوازوں نیز زندگی کے مختلف شعبہ ہائے فکر سے تعلق رکھنے والی کئی دیگر اہم شخصیات بھی موجود تھیں ۔

فلم فیسٹول

پنجی گوا میں 56 واں انٹرنیشنل فلم فیسٹول آف انڈیا خوش اسلوبی سے جاری ہے۔ آج پانچویں دن بھی کئی فلمیں سکرین کی گئیں۔ ان فلموں سے کافی تعداد میں فلم شائقین محظوظ ہو رہے ہیں۔

کے UNICEF نے بچوں سے متعلق تیار کی گئی فلموں کی سکریننگ کے لئے IFFI دریں اثناء ساتھ شراکت داری کی ہے۔

Cynthia McCaffrey کی نمائندہ UNICEF آکاشوانی نیوز کے ساتھ بات کرتے ہوئے بھارت میں نے کہا کہ بچوں کے معاملات کو اجاگر کرنے کے لئے فیسٹول کے دوران پانچ فلمیں سکرین کی جا رہی ہیں۔

درخشاں اندرابی

جموں کشمیر وقف بورڈ کی چیر پرسن ڈاکٹر سید درخشاں اندرابی نے آج پکھر پورہ میں حضرت سید علی عالی بلخیؒ کی زیارت گاہ پر کثیر مقاصد والے ایک کمپلیکس کا افتتاح کیا۔ اس موقع پر وقف بورڈ کے ممبر ڈاکٹر غلام نبی حلیم اور بورڈ کے کئی دیگر افسران بھی موجود تھے۔

ڈاکٹر اندرابی نے اس موقع پر کہا کہ لوگ بورڈ کے کام سے مطمئن ہیں۔ انہوں نے کہا کہ تمام زیارت گاہوں پر سہولیات کو بڑھاوا دینے کی طرف خصوصی توجہ دی جا رہی ہے۔

پاسپورٹ

ریجنل پاسپورٹ آفس سرینگر کی طرف سے 27 اور 28 نومبر کو کپواڑہ میں ایک موبائل پاسپورٹ وین تعینات رہے گی۔ ریجنل پاسپورٹ آفیسر سرینگر بی ایس راوت کے مطابق یہ گاڑی ڈپٹی کمشنر آفس پارک کپواڑہ میں تعینات رہے گی اور ضلع کے خواہشمند افراد پاسپورٹ سیوا بُک کر کے ان سہولیات سے استفادہ کر سکتے ہیں۔ Appointment ویب سائٹ پر

سمپوزیم

کشمیر یونیورسٹی میں آج شعبہ کشمیری اور کلچرل اکیڈمی کے اشتراک سے کشمیری افسانے سے متعلق ایک روزہ سمپوزیم کا انعقاد کیا گیا۔ اس موقع پر معروف ماہر ادب شفیع شوق، پروفیسر مجروح رشید اور جموں کشمیر کلچرل اکیڈمی کے ایڈیشنل سیکریٹری کشمیر عدیل سلیم اور کئی دیگر شخصیات بھی موجود تھیں۔

اُدھر شوپیان میں ایک ادبی کانفرنس کے دوران عبد الکریم پروانہ کے شعری مجموعے لولہ باوتہ کی رسم رونمائی انجام دی گئی۔

ایوارڈ

ہینڈی کرافٹس اینڈ ہینڈ لوم محکمے کی طرف سے کل دستکاری کے مختلف شعبوں میں بے مثال کارکردگی دکھانے والے کاریگروں کو سال 2024 کے ایوارڈس سے نوازا جائے گا۔ یہ ایوارڈ میں عطا کریں گے۔ محکمہ کی طرف سے جاری SKICC نائب وزیر اعلیٰ سریندر کمار چودھری ایک پریس ریلیز میں کہا گیا ہے کہ اس سال یہ ایوارڈ 38 کاریگروں اور بنکروں کو دئے جائیں گے جن میں بیس کا تعلق کشمیر اور 18 کا تعلق جموں صوبے سے ہے۔

ہانڈی پورہ پروگرام

پی ایم شری گورنمنٹ سیکنڈری سکول لہروال پورہ ہانڈی پورہ میں آج بچوں کو تحفظ فراہم کرنے سے متعلق ایک بیداری پروگرام کا انعقاد کیا گیا جس دوران بچوں کو لڑکپن میں ہونے والے حادثات سے بچنے سے متعلق امور کے بارے میں جانکاری دی گئی۔ ہانڈی پورہ کے ایک معروف معالج ڈاکٹر راشد فاضلی نے موضوع کے اعتبار سے ایک خصوصی لیکچر پیش کیا۔ سکول کے ہیڈ ماسٹر جاوید جواد نے اس موقع پر کہا کہ بچوں کی نشوونما کے لئے اس طرح کے اختراعی پروگرام جاری رہیں گے۔

نیشنل کانفرنس

نیشنل کانفرنس کے صدر ڈاکٹر فاروق عبداللہ، پارٹی کے نائب صدر اور وزیر اعلیٰ عمر عبداللہ نے وادی کے ایک کوہنہ مشق صحافی اور اردو روزنامہ آفتاب کے مدیر اعلیٰ اور بانی خواجہ ثناء اللہ بٹ کی 17 ویں برسی پر خراج عقیدت ادا کیا ہے۔ پارٹی کے کئی دیگر لیڈروں نے بھی مرحوم کو خراج عقیدت ادا کرتے ہوئے صحافتی دنیا میں ان کے رول کو اجاگر کیا۔ جمعیت ہمدانیہ کے سربراہ مولانا ریاض احمد ہمدانی نے بھی مرحوم کو خراج عقیدت ادا کیا ہے۔

تنویر صادق

نیشنل کانفرنس کے ترجمان اعلیٰ تنویر صادق نے عوامی اداروں کو فرقہ وارانہ رنگ دینے کے بڑھتے رجحان پر تشویش کا اظہار کیا ہے۔ ایک پریس بیان میں انہوں نے کہا ہے کہ اس طرح کی کوششیں سماجی ہم آہنگی اور برابری کی بنیادی قدروں کو نقصان پہنچاتی ہیں۔ انہوں نے مزید کہا کہ تعلیم، علاج اور مواقع تک رسائی ہمیشہ میرٹ، شفافیت اور انصاف کے اصولوں پر قائم رہنی چاہئے۔

جنتا دل یونائٹڈ

جنتا دل یونائٹڈ جموں کشمیر کے صدر جی ایم شاہین نے ایل جی انتظامیہ سے جموں کشمیر کے طبی نگہداشت کے شعبے کو بڑھاوا دینے کا مطالبہ کیا ہے۔ ایک بیان میں انہوں نے کہا کہ دیہی علاقوں کے طبی اداروں کو لازمی ساز و سامان اور عملے کی قلعیت کا سامنا کرنا پڑ رہا ہے۔

جموں میں آج لوگوں کا ایک وفد بی جے پی صدر اور ممبر پارلیمنٹ ست شرما سے ملاقی ہوا۔ Fixed ان لوگوں کے جموں کشمیر سٹیٹ کوآپریٹو ایگریکلچرل اینڈ رورل ڈیولپمنٹ بینک کے ہونے کے باوجود اس سال 31 مارچ سے ادا Mature Deposits اور Recurring Deposits نہیں کئے جا رہے ہیں۔ ست شرما نے انہیں یقین دلایا کہ ان کے مسائل کو حل کرنے کے لئے لازمی اقدامات کئے جائیں گے۔

دریں اثناء بی جے پی سٹیٹ سیکریٹری اور ضلع ڈوڈہ کے پربھاری پون شرما نے چندر بھگا علاقے کو موجودہ حکومت کی طرف سے بقول ان کے نظر انداز کرنے پر تشویش کا اظہار کیا ہے۔ انہوں نے کہا کہ علاقے کے لوگ گوناگوں مشکلات سے دو چار ہیں۔

رورل سینٹیشن مہم

دیہی ترقی و پنچایتی راج محکمے کے ڈائریکٹوریٹ آف رورل سینٹیشن کے اہتمام سے جموں کے موضوع پر 22 روزہ مہم ان "Hamara Shauchalay- Hamara Bhavishya" کشمیر میں دنوں جاری ہے۔

ڈے کی مناسبت سے 19 نومبر کو شروع ہوئی یہ مہم 10 دسمبر تک جاری رہے گی Toilet ورلڈ۔ اس مہم کے بارے میں اوڈی کے نور خواہ بھامہ بلاک کے بلاک ڈیولپمنٹ آفیسر فاروق احمد تانترے نے آکاشوانی نیوز سرینگر کے ساتھ بات کرتے ہوئے کہا۔

نیشنل سکول گیمز

میں 69 ویں نیشنل سکول گیمز کے تحت لڑکوں اور Gymnasium Hall جموں یونیورسٹی کے لڑکیوں کے انڈر 19 ٹیبل ٹینس ٹورنا منٹ کے مقابلے جاری ہیں۔

پولیس

جموں کشمیر پولیس کی طرف سے آج ضلع پولیس لائنز پلوامہ میں ناگہانی آفات سے نمٹنے اور با اثر رد عمل کے بارے میں ایک جانکاری پروگرام منعقد کیا گیا۔

اسی دوران پولیس کی طرف سے انڈور اسٹیڈیم پلوامہ میں گرلز بیڈ منٹن ٹورنامنٹ کا آغاز ہو گیا جس میں مختلف تعلیمی اداروں کی آٹھ ٹیمیں شرکت کر رہی ہیں۔

دریں اثناء پولیس کی طرف سے گورنمنٹ ہائر سکینڈری سکول واکورہ گاندربل میں سردار ولہ بھائی پٹیل کی 150 ویں جنم جینتی کی مناسبت سے ایک کبڈی ٹورنامنٹ کا انعقاد کیا گیا ہے۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 14 اعشاریہ 5 ڈگری جبکہ کل رات کا کم سے کم درجہ حرارت منفی 3 اعشاریہ 2 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 22 اعشاریہ 9 ڈگری جبکہ کل رات کا کم سے کم درجہ حرارت 10 ڈگری سیلسیس درج کیا گیا۔

سرینگر میں کل طلوع آفتاب صبح 7 بجکر 13 منٹ اور غروب آفتاب شام 5 بجکر 23 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ